



अधिकतम 31.5 डिग्री

न्यूनतम 16.8 डिग्री

हरिभूमि बेमेतरा भूमि

रायपुर, मंगलवार 17 मार्च 2026

बेमेतरा | देवकर | नवागढ़ | साजा | परपोड़ी | थानखन्हरिया | नांदघाट

12 श्रद्धालुओं की सुविधा के लिए सभी व्यवस्थाएं करें सुनिश्चित : संभागायुक्त



10 50 हजार नंबरों को जांचा, सैकड़ों फूटज ...



खबर संक्षेप

7 साल की नाबालिग से कुकर्म, आरोपी गिरफ्तार

राजनांदगांव। शहर के चिखली चौकी अंतर्गत एक इलाके में एक नाबालिक से कुकर्म किए जाने की खबर से क्षेत्र में सनसनी फैल गई। परिजनों की शिकायत के बाद इस मामले की रिपोर्ट पर पुलिस ने आरोपी को गिरफ्तार कर कार्रवाई की है। पुलिस सूत्रों के अनुसार चिखली पुलिस चौकी क्षेत्र अंतर्गत 15 मार्च को प्रार्थिया द्वारा लिखित आवेदन पेश कर रिपोर्ट दर्ज कराई कि उसकी नाबालिक बालिका को भावेश समरित द्वारा जबर्दस्ती दुष्कर्म किया है। रिपोर्ट पर धारा 65(2) बीएनएस, 4, 5(एम), 6 पाक्सो एक्ट का अपराध कायम कर मामला गंभीर अति संवेदनशील प्रकृति का होने से मामले की जानकारी तत्काल वरिष्ठ अधिकारियों को दिया गया। पुलिस अधीक्षक अंकिता शर्मा के निर्देशन, अतिरिक्त पुलिस अधीक्षक कीर्तन राठौर के मार्गदर्शन एवं नगर पुलिस अधीक्षक वैशाली जैन के पर्यवेक्षण में तत्काल चिखली चौकी प्रभारी द्वारा स्टाफ के साथ आरोपी का पतासाजी कर आरोपी भावेश कुमार समरित उर्फ कुकू 19 साल निवासी बजरंगपुर नवागांव पुलिस चौकी चिखली को अभिरक्षा में लेकर चौकी चिखली लाकर पूछताछ किया, जो अपराध घटित करना स्वीकार किया, जिस पर आरोपी को गिरफ्तार कर न्यायालय में पेश किया गया, बाद आदेशानुसार जेल दाखिल किया गया। बताया गया कि मामला दो दिन पहले का है, जिसकी शिकायत 15 मार्च को दर्ज कराई गई है।

अशांति फैलाने के मामले में एवशन, तीन आरोपी पकड़ाए

राजनांदगांव। अशांति फैलाने के मामले में पुलिस ने तीन लोगों के खिलाफ कार्रवाई की है। वहीं एक स्थानीय वारंटो को गिरफ्तार किया है। पुलिस सूत्रों के अनुसार चिखली पुलिस चौकी क्षेत्र में शांति व्यवस्था बनाए रखने के लिए चलाए जा रहे अभियान के तहत शंकर उर्फ मंदू यादव 35 साल निवासी चंदननगर, पिंकू उर्फ कमलेश राजपूत 28 साल निवासी मोतीपुर, मोती यादव 22 साल निवासी बजरंगपुर नवागांव द्वारा वाद-विवाद कर शांति व्यवस्था भंग कर अप्रिय घटना घटित होने की संभावना पर बदमाशों के विरुद्ध पृथक-पृथक धारा 170, 126, 135(3) बीएनएसएस के तहत कार्रवाई कर न्यायालय राजनांदगांव में पेश किया गया।

सीएफ के जवान ने खुद को गोली मारी

राजनांदगांव। खैरागढ़ क्षेत्र में स्थित उदयपुर पैलेस में तैनात छत्तीसगढ़ सशस्त्र बल के एक जवान ने अपनी ही सर्विस रायफल से गोली मारकर आत्महत्या कर ली। घटना के बाद पूरे पैलेस परिसर में हड़कंप मच गया। जानकारी के अनुसार घटना सोमवार शाम करीब 5.30 से 6 बजे के बीच की बताई जा रही है। मृतक जवान की पहचान कृपाचंद सोनवानी (38 वर्ष) के रूप में हुई है, जो छत्तीसगढ़ सशस्त्र बल की छठवीं बटालियन में पदस्थ था। वह मूल रूप से भिलाई का निवासी बताया जा रहा है। सूत्रों के मुताबिक उदयपुर स्थित राजपरिवार के पैलेस में सुरक्षा के लिए जवानों की अलग-अलग शिफ्ट में ड्यूटी लगाई जाती है। सोमवार को भी सामान्य रूप से कृपाचंद सोनवानी की ड्यूटी पैलेस में लगी थी। शाम के समय अचानक गोली चलने की तेज आवाज सुनाई दी। जिससे परिसर में मौजूद जवान और कर्मचारी घबरा गए। जब साथी जवान मौके पर पहुंचे तो कृपाचंद सोनवानी खून से लथपथ जमीन पर पड़ा मिला। बताया जा रहा है कि उसने अपनी ही सर्विस रायफल से खुद पर फायर कर लिया था, तुरंत एंबुलेंस बुलाकर उसे अस्पताल ले जाया गया, लेकिन डॉक्टरों ने जांच के बाद उसे मृत घोषित कर दिया।

हरिभूमि न्यूज ►► बेमेतरा

कलेक्टर प्रतिष्ठा ममगाई ने जिला कार्यालय के सभाकक्ष में कृषि एवं संवर्गीय विभागों की समीक्षा बैठक लेकर विभिन्न योजनाओं और गतिविधियों की प्रगति की विस्तार से समीक्षा की। बैठक में कृषि, उद्यानिकी, पशुधन विकास एवं मत्स्य पालन विभाग द्वारा संचालित योजनाओं की वर्तमान स्थिति, लक्ष्य की प्राप्ति तथा किसानों को मिल रहे लाभ की जानकारी ली गई। कलेक्टर सुश्री ममगाई ने अधिकारियों को निर्देशित किया कि किसानों को शासन की योजनाओं का अधिक से अधिक लाभ दिलाने के लिए समन्वय के साथ कार्य करें। उन्होंने कहा कि कृषि आधारित आजीविका को मजबूत बनाने के लिए विभागीय योजनाओं का प्रभावी

किसानों की आय बढ़ाने और योजनाओं के प्रभावी क्रियान्वयन पर जोर

उद्यानिकी और मत्स्य पालन: बढ़ेगा उत्पादन और रकबा

मत्स्य पालन विभाग की समीक्षा के दौरान कलेक्टर ने तालाबों में मत्स्य बीज संचयन, मत्स्य उत्पादन बढ़ाने तथा मत्स्य पालकों को उपलब्ध कराई जा रही योजनाओं की जानकारी ली। उन्होंने कहा कि मत्स्य पालन ग्रामीण अर्थव्यवस्था को मजबूत बनाने का महत्वपूर्ण माध्यम है, इसलिए मत्स्य पालकों को तकनीकी मार्गदर्शन और योजनाओं का लाभ समय पर उपलब्ध कराया जाए। बैठक में संबंधित विभागों के अधिकारियों को योजनाओं की नियमित मॉनिटरिंग करने, प्रगति की समीक्षा करते हुए निर्धारित लक्ष्यों को समय-समया में पूर्ण करने के निर्देश दिए गए। इस अवसर पर संबंधित विभागों के जिला स्तरीय अधिकारी उपस्थित थे।



पशुपालकों को बेहतर सेवाएं उपलब्ध

उन्होंने कहा कि उद्यानिकी फसलें किसानों की आय बढ़ाने में महत्वपूर्ण भूमिका निभाती हैं, इसलिए इस क्षेत्र में योजनाओं का बेहतर क्रियान्वयन किया जाए। पशुधन विकास विभाग की समीक्षा करते हुए कलेक्टर ने पशु टीकाकरण, कृत्रिम गर्भाधान, पशु स्वास्थ्य सेवाओं तथा गौठानों में संचालित गतिविधियों की जानकारी ली। उन्होंने पशुपालकों को बेहतर सेवाएं उपलब्ध कराने तथा पशुधन आधारित आय बढ़ाने के लिए योजनाओं के प्रभावी क्रियान्वयन के निर्देश दिए।

घटना : सिस्टम की धीमी चाल ने ली बेजुबान की जान

कुत्तों के हमले से घायल हिरण ने तोड़ा दम, ग्रामीणों में आक्रोश

हरिभूमि न्यूज ►► साजा

जिले के साजा विधानसभा अंतर्गत थान खमरिया क्षेत्र के ग्राम बरगा में सोमवार की सुबह प्रशासनिक लापरवाही और बर्दइतजामी का एक बेहद दर्दनाक चेहरा सामने आया। कुत्तों के हमले से घायल एक मासूम हिरण ने समय पर इलाज न मिलने के कारण दम तोड़ दिया। ग्रामीणों ने घंटों मशक्कत कर वन्यजीव को बचाने की कोशिश की, लेकिन सरकारी अमले की 'लेती-लतीफी' ने एक बेजुबान की जान ले ली। मिली जानकारी के अनुसार, सोमवार सुबह ग्राम बरगा के स्कूल के पास एक हिरण भटक आ गया था, जिस पर आवारा कुत्तों ने जानलेवा हमला कर दिया। हिरण को लहलुहान अवस्था में देख ग्रामीणों ने तत्काल उसे कुत्तों के चंगुल से छुड़ाया और सुरक्षित स्थान पर ले आए। घायल हिरण को देखने के लिए बड़ी संख्या में ग्रामीणों की भीड़ जमा हो गई। जागरूक नागरिकों ने तत्काल इसकी सूचना वन विभाग और पशु चिकित्सा विभाग को दी।

पशु चिकित्सा विभाग को दी जानकारी

दो घंटे बाद पहुंची वन विभाग की टीम, तब तक हो चुकी थी देर

वन्यजीव के जीवन और मौत के बीच जुझने के करीब 2 घंटे बाद वन विभाग की टीम गांव पहुंची। प्रशासनिक अमला जब तक हिरण को थान खमरिया अस्पताल ले जाने की तैयारी करता, तब तक अत्यधिक रक्तस्राव और सदमे के कारण हिरण की मौत हो गई।



ग्रामीणों का फूटा गुस्सा

हिरण की मौत की खबर फैलते ही ग्राम बरगा के निवासियों में गहरा आक्रोश फैल गया। ग्रामीणों का आरोप है कि यदि सूचना मिलते ही 1 घंटे के भीतर डॉक्टर या वन विभाग की टीम पहुंच जाती, तो हिरण को बचाया जा सकता था। फिलहाल, वन विभाग के शव को कब्जे में लेकर पोस्टमॉर्टम के लिए भेज दिया है, लेकिन ग्रामीणों की नाराजगी कम होने का नाम नहीं ले रही है। बरगा के ग्रामीणों ने उच्चाधिकारियों से दोषों और लापरवाह कर्मचारियों पर कड़ी कार्रवाई की मांग की है।

तीन महीने से नहीं मिला राज्य का हिस्सा, आधी राशि ही पहुंची

हरिभूमि न्यूज ►► राजनांदगांव

निराश्रित पेंशन योजना के अंतर्गत विभिन्न स्कीम के तहत मिलने वाली राशि पिछले तीन महीने से हितग्राहियों को नहीं मिली है। बताया गया कि शहर में ही करीबन सात हजार हितग्राहियों के 63 लाख रुपए अटके हुए हैं। हालांकि यह सिर्फ राज्य का हिस्सा है। केंद्र ने अपना हिस्सा इन हितग्राहियों को भेज दिया है। अब आधी-अधारी राशि आने से हितग्राहियों में भी संशय की स्थिति है। जिसकी शिकायत लेकर लोग निगम सहित अपने-वहाँ पार्षदों के पास पहुंच रहे हैं। हालांकि निगम पहुंचने पर हितग्राहियों को पूरी जानकारी दी जा रही है और बताया जा

निराश्रित पेंशन: शहर के सात हजार हितग्राहियों के 63 लाख रुपए अटके

रहा है कि योजना के तहत राज्यांश का हिस्सा नहीं दिए जाने के चलते आधी रकम खाते में पहुंची है। उल्लेखनीय है कि चूड़ों सहित दिव्यांग और महिलाओं को विभिन्न योजना के तहत केंद्र और राज्य सरकार निराश्रित पेंशन के तहत राशि देती है। हालांकि राशि बेहद कम होने से उसका कोई अधिक लाभ हितग्राहियों को नहीं मिलता है। बताया गया कि सरकार इस लोभ निगम सहित अपने-वहाँ पार्षदों के पास पहुंच रहे हैं। वहीं जिन लोगों को नहीं मिल रही। ऐसे में इन्हें कड़ी तरह की परेशानियों का सामना करना पड़ रहा है।

शहर में नगर निगम के अंतर्गत लगभग साढ़े दस हजार हितग्राही पंजीकृत हैं। पिछले तीन महीने से पेंशन राशि का भुगतान नहीं हो रहा है।

लोग लगा रहे चक्कर

निराश्रित योजनाओं के तहत राशि नहीं आने एवं आधी राशि आने के बाद संशय में पड़े हितग्राही अपने-वहाँ के पार्षदों के पास शिकायत लेकर पहुंच रहे हैं। पार्षदों ने बताया कि कई योजनाओं के तहत हितग्राहियों को प्रतिमाह का केवल दो सौ रुपए ही भेजा गया है। ऐसे में शेष राशि के बारे में जानकारी लेने लोग पहुंच रहे हैं। वहीं जिन लोगों की राशि नहीं आई है, वे भी अपनी शिकायत लेकर पार्षदों के पास जा रहे हैं।

6981 हितग्राहियों की राशि अटकी

बताया गया कि दिसंबर और जनवरी महीने की केंद्र सरकार ने योजना के तहत अपना हिस्सा हितग्राहियों को भेज दिया है, लेकिन इन तीन योजनाओं के 6981 हितग्राहियों को राज्य का हिस्सा नहीं मिल पाया है। प्रति व्यक्ति तीन सौ रुपए राज्य का हिस्सा है। ऐसे में 6981 लोगों को प्रति माह के अनुसार 20.94 लाख रुपए का मुगलान अटका हुआ है। तीन माह की राशि 63 लाख रुपए होती है।

मुरता में मां कर्मा जयंती मनाई...



नांदघाट। ग्राम मुरता में मनाई गई मां कर्मा जयंती। जिसमें भाजपा जिला उपाध्यक्ष जिला पंचायत सभापति अंजू बघेल समाज के नांदघाट तहसील अध्यक्ष गीतम साहू, मंडल अध्यक्ष राकेश राजपूत वरिष्ठ नेता तिलकर साहू चंद्रशेखर राजपूत सरपंच तेंदुआ देवेद वमा जनपद सदस्य सनत साहू कमल साहू और साहू समाज के वरिष्ठ जनपद अनेकों कार्यकर्ता उपस्थित रहे अध्यक्ष गीतम साहू ने साहू समाज के इतिहास के बारे में सारगर्भित बातें कहीं तथा जिला पंचायत सभापति अंजू बघेल ने छेत्र के विकास में साहू समाज के योगदान को सराहते हुए सर्व समाज को अनुकरणा करने का। कार्यक्रम में सामाजिक बच्चियों महिलाओं ने कलश यात्रा निकाली और माता कर्मा के मंदिर में विधिवत पूजा अर्चना किया।

मुठभेड़ में बस्तर से लूटा हुआ हथियार और नक्सलियों का अहम पत्र हुआ बरामद

मोहला-मानपुर में नक्सलियों का 40 सालों का साम्राज्य खात्मे की ओर

हरिभूमि न्यूज ►► मोहला

मोहला-मानपुर-अंबागढ़ चौकी जिला के औंधी थाना क्षेत्र तथा कांकर बस्तर, महाराष्ट्र गढ़चिरोली सीमा से सटे नैनुगढ़ा-कोहकाटोला के पहाड़ी में पनाह लिए नक्सलियों के साथ सोमवार दोपहर हुए मुठभेड़ में सुरक्षा बल के जवानों को बस्तर से लूटा हुआ इस्पात राइफल और नक्सलियों का अहम पत्र बरामद हुआ है। पुलिस-नक्सली मुठभेड़ को लेकर आज दोपहर 1.30 बजे पुलिस कप्तान वाईपी सिंग ने प्रेसवार्ता कर खुलासा करते आरकेबी डिवीजन कमेटी के शेष बचे नक्सलियों को हथियार सहित सफर करने का अंतिम आह्वान किया है। पुलिस अधीक्षक वाईपी सिंग ने प्रेसवार्ता में खुलासा करते बताया कि थाना औंधी क्षेत्र अंतर्गत कोहकाटोला जंगल क्षेत्र में नक्सली गतिविधियों की पुख्ता सूचना प्राप्त हुई कि 4-



पुलिस अधीक्षक ने लिया सुरक्षा की जिम्मेदारी: 31 मार्च की समय-सीमा नक्सलवाद को लेकर सरकार के सख्त फैसले के बीच पुलिस अधीक्षक वाईपी सिंग ने मोहला-मानपुर-अंबागढ़ चौकी जिले में कुल 6 शेष बचे नक्सलियों से आत्मसमर्पण के लिए आखिरी आह्वान किया है। उन्होंने कहा कि स्थानीय जनप्रतिनिधि, गांव के पटेल, कोटवार या आंचलिक पत्रकारों से मदद लेकर हथियार सहित आत्मसमर्पण कर दें। जिले की पुलिस उन्हें पूरी तरह से सुरक्षा प्रदान करेगी और आत्मसमर्पण नीति का पूरा फायदा उन्हें दिलाया जाएगा।

5 नक्सली हथियार लेकर क्षेत्र में घूम रहे हैं। सूचना पर तत्काल औंधी थाना स्टाफ, सीएफए, आईटीबीपी डीआरजी बल एवं कांकर पुलिस की तरफ से डीआरजी के बल को रवाना किया गया। सचिंग के दौरान कोहकाटोला जंगल में संदिग्ध गतिविधि दिखाई देने पर पुलिस टीम द्वारा घेराबंदी की गई। इसी दौरान पुलिस टीम को देखकर नक्सली घने जंगल एवं पहाड़ी क्षेत्र का फायदा उठाकर भागने लगे। पुलिस टीम द्वारा उनका पीछा किया गया, किंतु जंगल एवं पहाड़ी क्षेत्र होने के कारण नक्सली हथियार, राशन, दवाई तथा अहम नक्सली दस्तावेज छोड़कर जंगल का आड़ लेते मौके से भाग गए।

औंधी इलाके से शुरू हुआ नक्सलवाद, औंधी में ही समाप्त करने की तैयारी

जानकारी के मुताबिक वर्ष 1986 के आसपास आंध्रप्रदेश से नक्सलियों का आगमन बस्तर जिले से होते हुए मानपुर के दक्षिणी भाग में नक्सलियों की गतिविधियां परिलक्षित हुई। औंधी थाना क्षेत्र में नक्सलियों ने प्रथम बार प्रवेश किया और अपना आधार बनाना शुरू किया। नक्सलियों ने कांकर बस्तर, महाराष्ट्र राज्य की सीमा से सटे औंधी से लेकर बकरकट्टा तक के सीमावर्ती गांवों में अपना आधार बनाना शुरू किया, जो मोहला-मानपुर-अंबागढ़ चौकी क्षेत्र के लिए दर्द और आतंक का पर्याय बना रहा। अब नक्सलवाद के संपूर्ण खात्मे के साथ औंधी के इन्ड हिस्से में ही गिनती के शेष बचे नक्सली खूब फिर रहे हैं। अब माओवादियों के पास बड़े ही विकल्प है आत्मसमर्पण या एनकाउंटर।

महिला समूह से 8.85 लाख रुपए की धोखाधड़ी, आरोपी महाराष्ट्र से गिरफ्तार

हरिभूमि न्यूज ►► राजनांदगांव

पंजीबद्ध कर विवेचना कार्रवाई में लिया गया। उक्त कार्रवाई में प्रशिक्षु आईपीएस आदित्य कुमार, निरीक्षक आशीर्वाद राहटगांवकर, सहायक उप निरीक्षक देवकुमार रावटे, आरक्षक धर्मेन्द्र मांडले, महिला आरक्षक अभिलाषा सिंह ठाकुर की भूमिका महत्वपूर्ण रही। पुलिस के अनुसार इस मामले में डोंगरगांव पुलिस की टीम गठित कर पतासाजी हेतु मुखवीर लगाकर तत्काल टीम कलमना नागपुर महाराष्ट्र रवाना किया गया एवं घेराबंदी कर आरोपिया 60 साल निवासी करेटी को कलमना नागपुर महाराष्ट्र से थाना लाकर पूछताछ करने पर अपना जुर्म स्वीकार कर रकम को शेर मॉकेट 8,85,000 रुपए लोन लेकर लोन की रकम को बैंक में अभी तक जमा नहीं किया गया। रिपोर्ट पर अपराध

महिला समूह से धोखाधड़ी करने के मामले की जांच पड़ताल करते पुलिस ने आरोपिया को महाराष्ट्र से गिरफ्तार कर कार्रवाई की है। पुलिस सूत्रों के अनुसार डोंगरगांव थाना क्षेत्र अंतर्गत 2 जनवरी को प्रार्थिया श्रीमती पेमिन साहू, 28 साल निवासी करेटी ने थाना आकर रिपोर्ट दर्ज कराई कि प्रजा महिला स्व. सहायता समूह ग्राम करेटी समूह की अध्यक्ष आरोपिया द्वारा 9 जनवरी 2024 से प्रजा समूह के सदस्यों को धोखे में रखकर समूह को बिना बताए प्रजा समूह के नाम पर स्वयं निजी उपयोग हेतु कुल 8,85,000 रुपए लोन लेकर लोन की रकम को बैंक में अभी तक जमा नहीं किया गया। रिपोर्ट पर अपराध

खबर संक्षेप

हाई व हायर सेकेंडरी स्कूल की सुबह की पाली में कवर्धा। छत्तीसगढ़ टीचर्स एसोसिएशन के जिलाध्यक्ष डॉ. रमेश कुमार चन्द्रवंशी एवं बोड़ला ब्लॉक अध्यक्ष गोकुल जायसवाल की जिला शिक्षा अधिकारी एफआर वर्मा से हुए मुलाकात के बाद जिले के हाई व हायर सेकेंडरी स्कूलों को भी प्रातः पाली में लगाने का संशोधित आदेश जारी हो गया है। इस आदेश के बाद अजमेर को समस्त शालाएँ 17 मार्च से प्रातः 7:30 से 11:30 बजे तक लगेगी।

भोरमदेव महोत्सव आज, जगाराता एवं लोकगीतों के गायक दिलीप षड़ंगी देंगे प्रस्तुति

हरिभूमि न्यूज ▶▶ कवर्धा

छत्तीसगढ़ के कबीरधाम जिले में प्रत्येक वर्ष होने वाले भोरमदेव महोत्सव को तैयारियां पूरी कर ली गई है। भोरमदेव कॉरिडोर का निर्माण कार्य प्रगतिरत होने के कारण इस बार कार्यक्रम की रूपरेखा में थोड़ा बदलाव किया गया है, ताकि महोत्सव के आयोजन की परंपरा अनवरत जारी रहे। महोत्सव स्थल को परिवर्तित करते हुए आयोजन बोड़ला रोड, ग्राम पंचायत छपरी में किया जा रहा है। महोत्सव का आयोजन 17 मार्च दिन मंगलवार को होने जा रहा है।

भरतनाट्यम-कथक और बैगा नृत्य से सजेगा सांस्कृतिक मंच

भोरमदेव महोत्सव में इस वर्ष छत्तीसगढ़ की लोक संस्कृति और भारतीय शास्त्रीय कला की झलक देखने को मिलेगी। महोत्सव में छत्तीसगढ़ के प्रसिद्ध जगाराता एवं लोक गायक दिलीप षड़ंगी अपनी विशेष प्रस्तुति देंगे। वे जगाराता और अजन गायन के माध्यम से दर्शकों को भक्ति और लोकसंगीत के रंग में सराबोर करेंगे। महोत्सव के सांस्कृतिक मंच पर दिल्लीय षड़ंगी की प्रस्तुति प्रमुख आकर्षण रहेंगी। उनके साथ-साथ कार्यक्रम में विभिन्न सांस्कृतिक प्रस्तुतियां भी होंगी, जिनमें भरतनाट्यम और कथक जैसे शास्त्रीय नृत्य, बैगा जनजाति के पारंपरिक नृत्य तथा अजन गायन शामिल हैं। इन प्रस्तुतियों के माध्यम से दर्शकों को छत्तीसगढ़ की लोक परंपरा, आदिवासी संस्कृति और भारतीय शास्त्रीय कला का सुंदर संगम देखने को मिलेगा। महोत्सव में स्थानीय और अंचल के कलाकारों को भी मंच दिया जा रहा है।



इस बार ग्राम छपरी में आयोजित हो रहा है महोत्सव
भोरमदेव कॉरिडोर का निर्माण कार्य प्रगतिरत होने के कारण इस बार कार्यक्रम की रूपरेखा में थोड़ा बदलाव किया गया है, ताकि महोत्सव के आयोजन की परंपरा अनवरत जारी रहे। महोत्सव स्थल को परिवर्तित करते हुए आयोजन इस बार बोड़ला रोड, ग्राम पंचायत छपरी में किया जा रहा है। महोत्सव का आयोजन 17 मार्च दिन मंगलवार को होने जा रहा है। कार्यक्रम की तैयारियों को अंतिम रूप दिया जा रहा है। महोत्सव में पहुंचने वाले लोगों को बैठक व्यवस्था, पाकिंग, जेयजल आदि की व्यवस्था को अंतिम रूप दिया जा रहा है।

सत्यमदास हत्याकांड का खुलासा : शिक्षक को मारने वाला छात्र अमिरक्षा में लिया गया

50 हजार नंबरों को जांचा, सैकड़ों फूटेज देखा तब पहुंचे हत्या करने वाले तक और पकड़ लिया

हरिभूमि न्यूज ▶▶ कवर्धा

कवर्धा कोतवाली क्षेत्रांतर्गत लालपुर नर्सरी के पीछे करीब दो माह पूर्व 17 जनवरी को हुई एक डांस टीचर की हत्या के बहुचर्चित मामले को पुलिस ने सुलझा लिया है। इस मामले में पुलिस ने एक नाबालिग को गिरफ्तार किया है। पुलिस की माने तो मृतक द्वारा अप्राकृतिक संबंध बनाने को लेकर विधि से संघर्षत नाबालिग बालक को ब्लैकमेल किया जा रहा था, जिससे तंग आकर नाबालिग ने हत्या की घटना को अंजाम दिया। पुलिस अधीक्षक कबीरधाम धर्मेन्द्र सिंह ने सोमवार को एक प्रेसवार्ता आयोजित कर इस पूरे हत्याकाण्ड का खुलासा किया। श्री सिंह ने बताया कि गत 17 जनवरी 2026 को थाना कवर्धा क्षेत्र अंतर्गत लालपुर नर्सरी के पीछे सड़क पर एक युवक का शव मिलने की सूचना प्राप्त हुई थी। सूचना मिलने ही कबीरधाम पुलिस तत्काल मौके पर पहुंची और घटनास्थल का निरीक्षण किया गया। प्रारंभिक जांच में यह तथ्य सामने आया कि युवक के गले में चाकू से वार कर उसकी हत्या की गई है। जांच के दौरान मृतक की पहचान सत्यमदास मानिकपुरी पिता नामदास मानिकपुरी आयु 27 वर्ष निवासी वार्ड क्रमांक 26 घोडिया रोड कवर्धा के रूप में हुई। मृतक पेशे से डांस शिक्षक था तथा पांडातराई क्षेत्र के एक निजी स्कूल में बच्चों को डांस सिखाता था। घटना के संबंध में थाना कवर्धा में अपराध क्रमांक 30/2026 धारा 103(1) भारतीय न्याय संहिता के तहत अज्ञात आरोपी के विरुद्ध अपराध पंजीबद्ध कर विवेचना प्रारंभ की गई। मामले की गंभीरता को देखते हुए पुलिस महानिरीक्षक राजनांदगांव रंज बालाजी राव (आईपीएस) के द्वारा लगातार निगरानी रखी जा रही थी एवं दिशा निर्देश दिए जा रहे थे। इसी क्रम में पुलिस अधीक्षक कबीरधाम धर्मेन्द्र सिंह के निर्देशन एवं मार्गदर्शन में अतिरिक्त पुलिस नेतृत्व पुणेन्द्र

डांस टीचर अप्राकृतिक संबंध बनाने के लिए नाबालिग को करता था ब्लैकमेल



कड़ियों को जोड़ा गया। विवेचना के दौरान कबीरधाम पुलिस द्वारा तस्कनीकी अनुसंधान के अंतर्गत एथिकल हैकिंग तस्कनीकी की सहायता लेकर मृतक के इंस्टाग्राम एवं अन्य सोशल मीडिया प्लेटफॉर्म का भी परीक्षण किया गया तथा मृतक के मित्रों द्वारा किए गए मैसेज एवं डिजिटल गतिविधियों का विश्लेषण किया गया, जिससे विवेचना को महत्वपूर्ण दिशा प्राप्त हुई। प्रकरण की गंभीरता को देखते हुए पुलिस अधीक्षक कबीरधाम द्वारा मामले में महत्वपूर्ण सुराग अथवा आरोपी के संबंध में जानकारी देने वाले व्यक्ति के लिए 10,000 के नगद इनाम की घोषणा भी की गई थी। लगातार की गई तस्कनीकी जांच एवं विश्लेषण के दौरान महत्वपूर्ण सुराग प्राप्त हुए, जिसके आधार पर संदेह एक विधि से संघर्षत नाबालिग बालक पर गया।

मृतक की ब्लैक मेलिंग से त्रस्त था विधि से संघर्षत नाबालिग बालक

जांच में यह तथ्य सामने आया कि मृतक एवं विधि से संघर्षत नाबालिग बालक के बीच लगभग 3 माह पूर्व से जान-पहचान थी तथा दोनों के बीच अप्राकृतिक शारीरिक संबंध बने हुए थे। बाद में इसी संबंध को लेकर विवाद उत्पन्न हो गया तथा मृतक द्वारा विधि से संघर्षत नाबालिग बालक को बार-बार और संबंध बनाने के लिए ब्लैकमेल किया जा रहा था। प्राप्त सुरागों के आधार पर विधि से संघर्षत नाबालिग बालक को अमिरक्षा में लेकर पूछताछ की गई। पूछताछ में उसने बताया कि घटना वाले दिन उसने मृतक को व्हाट्सएप कॉल के माध्यम से अपने पास बुलाया। इसके बाद दोनों एक स्कूटी वाहन से घटनास्थल की ओर गए। वह अपने घर से पहले ही चाकू लेकर निकला हुआ था। घटनास्थल पर पहुंचते ही उसने मृतक के गले में चाकू से वार कर दिया, जिससे उसकी मृत्यु हो गई। घटना को अंजाम देने के बाद विधि से संघर्षत नाबालिग बालक ने मृतक का मोबाइल फोन एवं सिम नदी में अलग-अलग स्थानों पर फेंक दिया था। उसे घटना स्थल पर ले जाकर घटना का सीन रिक्रिएट कराया गया तथा उसके बताए अनुसार स्थानों पर तलाशी ली गई। निशानदेही के दौरान नदी में फेंका गया मृतक का मोबाइल फोन बरामद कर लिया गया है, जबकि सिम कार्ड की तलाशी की जा रही है।

पुलिस ने जब्त की कई सामग्री

कबीरधाम पुलिस द्वारा विधि से संघर्षत नाबालिग बालक के कब्जे से घटना में उपयोग की गई स्कूटी जब्त की गई है। इसके अतिरिक्त घटना के समय पहने हुए खून से सने कपड़ों को उसने अपने पैतृक गांव में छिपा दिया था, जिन्हें उसके बत्ताए अनुसार बरामद किया गया। घटना में प्रयुक्त चाकू पहले से ही पुलिस ने जब्त कर लिया है। जांच के दौरान नाबालिग बालक के मोबाइल फोन का परीक्षण किया गया, जिसमें उसके द्वारा विभिन्न विषयों से संबंधित इंटरनेट सर्च किए जाने के तथ्य सामने आए। मोबाइल की सर्च हिस्ट्री में अपराध करने के बाद कैसे छुपा जाए, मोबाइल ट्रैकिंग से कैसे बचे, मनोविज्ञान से जुड़े विषय, सोशल मीडिया के प्रभाव, डर का पीटन, दिमाग और भविष्य से जुड़े विषय, साइकोलॉजिकल थिलर, साउंड प्रूफ केमरे से संबंधित जानकारी, मानसिक थकान, सेल्फ हार्म के कारण, लड़कियों से बातचीत के तरीके आदि विषयों से संबंधित सर्च पाए गए। उक्त मोबाइल का गवाहों के समक्ष परीक्षण कर आवश्यक स्क्रीनशॉट लेकर विधिवत पंचनामा तैयार किया गया। उपलब्ध तस्कनीकी साक्ष्यों, परिस्थितिजन्य प्रमाणों एवं पूछताछ के आधार पर विधि से संघर्षत नाबालिग बालक को विधिवत अमिरक्षा में लेकर अग्रिम वैधानिक कार्यवाही की जा रही है।

बघेल एवं अतिरिक्त पुलिस अधीक्षक अमित पटेल तथा एसडीओपी बोड़ला अखिलेश कौशिक, उप पुलिस अधीक्षक कृष्ण कुमार चन्द्राकर एवं उप पुलिस अधीक्षक आशीष शुक्ला के

मामले को सुलझाने में इनका रहा योगदान

इस मामले के निराकरण में थाना कोतवाली प्रभारी निरीक्षक योगेश कश्यप, साइबर थाना प्रभारी निरीक्षक महेश प्रधान, उप निरीक्षक रघुवंश पाटिल, उप निरीक्षक विनोद खाण्डे, सहायक उप निरीक्षक राजकुमार चंद्रवंशी, सहायक उप निरीक्षक कोशल साहू, सहायक उप निरीक्षक बंदि सिंह मरावी, सहायक उप निरीक्षक चन्कांत तिवारी, सहायक उप निरीक्षक संजीव तिवारी, सहायक उप निरीक्षक आशीष सिंह, प्रधान आरक्षक कुमन साहू, प्रधान आरक्षक अभिनव तिवारी, प्रधान आरक्षक वैभव कलसुरी, आरक्षक राजेश राजपूत, आरक्षक उपेन्द्र सिंह ठाकुर, आरक्षक मनीष कुमार, आरक्षक शिवम मण्डवी, आरक्षक अजय यादव, आरक्षक रोशन विश्वकर्मा, आरक्षक शैलेन्द्र निषाद, आरक्षक नेम सिंह ठाकुर, आरक्षक नारायण पटेल, आरक्षक गज्जू ठाकुर, आरक्षक अमित ठाकुर, आरक्षक लेखा चंद्रवंशी, आरक्षक संदीप शुक्ला, आरक्षक विकास श्रीवास्तव, आरक्षक रवि आडिले, आरक्षक वरिष खान, आरक्षक गोपाल सिंह ठाकुर, आरक्षक पुरन बंस डाहिर, आरक्षक विजय शर्मा, आरक्षक शिवाकांत शर्मा, आरक्षक ईश्वर चंद्रवंशी, आरक्षक विजय चंद्रवंशी, आरक्षक हनुमन्त मथुर, आरक्षक राजेन्द्र चंद्रवंशी, आरक्षक धर्मेन्द्र मरावी, आरक्षक अजय वैष्णव, आरक्षक हरिेश साहू, आरक्षक संतोष बंदेकर, एवं नगर सैनिक अनिल पांडे का विशेष योगदान रहा।

पर्यवेक्षण में अलग-अलग विशेष प्रकरण की सूक्ष्म एवं गहन विवेचना टीमों गठित की गई। उक्त टीमों द्वारा लगभग 56 दिनों तक लगातार इस

निर्माणाधीन सड़क की ऊंचाई बढ़ाए जाने की मांग सड़क के ऊपर से बहता है बारिश का पानी

हरिभूमि न्यूज ▶▶ कोलेगांव

क्षेत्रवासियों को वर्षों पुरानी मांग को पूरा करते हुए शासन ने हाल ही में विकासखंड पंडरिया के ग्राम कोलेगांव से हथमुड़ी तक प्रधानमंत्री सड़क निर्माण के लिए करोड़ों रूपए की राशि स्वीकृत की है। ग्रामीणों की माने तो सड़क निर्माण की स्वीकृति मिलने के बाद संबंधित विभागीय ठेकेदार ने इसका निर्माण कार्य भी प्रारंभ कर दिया है। लेकिन ग्रामीणों की माने तो वर्षों से जर्जर और खस्ताहाल पड़े इस मार्ग में ग्राम कोलेगांव-बसनी के पास निर्मित पुलिया से सड़क का लेवल काफी नीचे हो गया है। जिसके कारण बारिश के दिनों पुलिया का पानी सड़क के ऊपर से बहता है और आने जाने वाले ग्रामीणों, किसानों तथा स्कूली विद्यार्थियों को भारी परेशानियों का सामना करना पड़ता है। ऐसी स्थिति में ग्रामीणों ने सड़क निर्माण करने वाली कार्य एजेंसी के अधिकारियों तथा संबंधित ठेकेदार से सड़क निर्माण के दौरान सड़क की ऊंचाई बढ़ाए जाने की मांग की है ताकि बारिश के दिनों पुलिया का पानी सड़क के ऊपर से न बहे और क्षेत्रवासियों को आवागमन में किसी प्रकार की कोई परेशानी न उठानी पड़े। ग्रामीणों ने यह भी बताया कि अगर इस गंभीर समस्या को नजरअंदाज करते हुए सड़क का निर्माण किया गया तो आने वाले



दिनों सड़क पुनः उखड़ने और जर्जर होने की पूरी संभावना है। ग्रामीणों ने बताया कि ऐसी ही समस्या ग्राम कोलेगांव के पास पुलिया के करीब 100 मीटर इस पार और 50 मीटर उस पार भी सड़क का लेवल इतना नीचे है कि बारिश के सीजन में सड़क के ऊपर से पुलिया का पानी चलता है। ऐसी स्थिति यहां भी सड़क की ऊंचाई बढ़ाने की आवश्यकता है। क्षेत्रवासियों तथा पंचायत पदाधिकारियों ने शासन प्रशासन तथा क्षेत्रीय विधायक से इन तमाम समस्याओं का समाधान कराते हुए गुणवत्ता पूर्ण सड़क निर्माण की मांग की है ताकि ग्रामीणों लम्बे समय तक बेहतर आवागमन की सुविधा सुचारू से मिल सके।

सीसी रोड एवं नाली निर्माण की मांग

कोलेगांव के ग्रामीणों ने संबंधित विभाग एवं ठेकेदार से ग्राम कोलेगांव के नाला से लेकर गांव अंदर तक सीसी रोड निर्माण एवं सड़क के दोनों ओर नाली निर्माण कराए जाने की भी मांग की है ताकि बारिश और बिस्तारी के पानी का बेहतर ढंग से निष्पादन हो सके और पानी सड़क पर फले।

नहीं बढ़ाई जा सकती ऊंचाई

नवीनीकरण कार्य है इसने ज्यादा कुछ नहीं किया जा सकता इसने सिर्फ मिट्टी डाल कर डमरौकरण किया जा रहा है। नया रोड बनता है उसमें हाइड्र बलॉइ जाती है इसमें जैसा है वैसा ही बन रहा है।

संतोष सिंह ठाकुर
कार्यपालन अभियंता, प्रधानमंत्री ग्रामीण सड़क कबीरधाम

मलेरिया पर कार्यशाला का आयोजन

हरिभूमि न्यूज ▶▶ कवर्धा

राष्ट्रीय वेक्टर जनित रोग नियंत्रण कार्यक्रम के अंतर्गत एक दिवसीय अंतर्राज्यीय, अंतरजिला फ्रॉंस बॉर्डर मलेरिया कार्यशाला का आयोजन विकासखंड बोड़ला के रंगाखारकला में सफलतापूर्वक किया गया। कार्यशाला का उद्देश्य सीमावर्ती क्षेत्रों में मलेरिया नियंत्रण एवं उन्मूलन के लिए विभिन्न राज्यों एवं जिलों के स्वास्थ्य विभागों के मध्य बेहतर समन्वय स्थापित करना, अनुभवों का आदान-प्रदान करना तथा प्रभावी रणनीति तैयार करना था। कार्यक्रम का शुभारंभ छत्तीसगढ़ राजकीय गीत एवं स्वागत गीत के साथ गरिमामय वातावरण में हुआ। उपस्थित अतिथियों का पारंपरिक रूप से स्वागत किया गया तथा कार्यशाला के उद्देश्य एवं महत्व पर प्रकाश डाला गया।

नर्सरी को आरटीई में शामिल करने एनएसयुआई ने सौपा ज्ञापन

कवर्धा। भारतीय राष्ट्रीय छात्र संगठन एनएसयुआई कबीरधाम के जिला महासचिव अमन वर्मा के नेतृत्व में जिला शिक्षा अधिकारी, कबीरधाम को ज्ञापन सौंपकर शिक्षा का अधिकार अधिनियम के अंतर्गत नर्सरी कक्षा को पुनः शामिल करने की मांग की गई। इस दौरान एनएसयुआई प्रदेश सचिव आनंद चंद्रवंशी ने माजपा सरकार पर तीखा हमला बोलते हुए कहा कि एक तरफ सरकार शिक्षा के बड़े-बड़े दावे करती है वहीं दूसरी तरफ गरीब श्रमिक और वंचित वर्ग के बच्चों से नर्सरी जैसी बुनियादी शिक्षा का अधिकार छीना जा रहा है। आरटीई के तहत निजी विद्यालयों में 25 प्रतिशत आरक्षण के माध्यम से आर्थिक रूप से कमजोर वर्ग के बच्चों को शिक्षा का अवसर मिलता रहा है, लेकिन नर्सरी कक्षा को आरटीई से बाहर कर माजपा सरकार ने गरीब बच्चों के भविष्य पर सौपा प्रहार किया है। एनएसयुआई जिला महासचिव अमन वर्मा ने कहा कि नर्सरी शिक्षा बच्चों के जीवन की पहली सीढ़ी है और इसी सीढ़ी को तोड़कर माजपा सरकार गरीब परिवारों के बच्चों को शुरुआत में ही शिक्षा की दौड़ से बाहर कराना चाहती है। यह फैसला केवल प्रशासनिक नहीं, बल्कि गरीब विरोधी, छात्र विरोधी और सामाजिक न्याय के खिलाफ साजिश है। एनएसयुआई पूरे जिला अध्यक्ष मेहुल सत्यवंशी ने कहा कि माजपा सरकार शिक्षा की बात कम और गरीब बच्चों का हक छीनने का काम ज्यादा कर रही है। नर्सरी को आरटीई से बाहर करण साफ बताता है कि इस सरकार की नीयत वंचित वर्ग के बच्चों को बेहतर शिक्षा से दूर रखने की है। एनएसयुआई इसे किसी भी कीमत पर बढ़ाई नहीं करेगी। उन्होंने आगे कहा कि यदि शासन-प्रशासन ने शीघ्र नर्सरी कक्षा को पुनः आरटीई के अंतर्गत शामिल करने की पहल नहीं की तो एनएसयुआई सड़क से लेकर कार्यालय तक उग्र आंदोलन करेगी। गरीब बच्चों के भविष्य से खिलवाड़ करने वालों को जनता जवाब देगी। ज्ञापन सौंपने के दौरान एनएसयुआई कार्यकर्ता व पदाधिकारी उपस्थित थे।

नगर में धूमधाम से मनाया जाएगा हिन्दू नववर्ष, तैयारियां प्रारंभ

हरिभूमि न्यूज ▶▶ पाण्डातराई

चैत्र नवरात्र और विक्रम संवत 2083 के स्वागत की तैयारी शुरू हो गई है। हिंदू नववर्ष आयोजन समिति एवं सर्व हिंदू समाज पांडातराई द्वारा हिंदू नव वर्ष की तैयारी प्रारंभ कर दी गई है। इस बारे में सनातनी सचिन गुप्ता, नमन गुप्ता, मानस मिश्रा, राजा यादव आदि ने बताया कि हिंदू नववर्ष का उत्सव काफी धूमधाम से मनाया जाएगा। हिंदू सनातनी युवाओं द्वारा ध्वज, दीवाल लेखन द्वारा हिंदू नव वर्ष का संदेश जन-जन तक पहुंचाया जा रहा है। इसी कड़ी में चैत्र नवरात्र के पावन अवसर पर प्रतिवर्ष निकलने वाली

भव्य रैली की तैयारी को लेकर हिंदू युवा उत्सव समिति द्वारा महामाया मंदिर में महत्वपूर्ण बैठक आयोजित की गई। बैठक रात्रि 7:30 बजे प्रारंभ



हुई जिसमें बड़ी संख्या में सनातन धर्म प्रेमी युवाओं एवं समिति के पदाधिकारियों ने उपस्थित होकर

रैली की रूपरेखा पर चर्चा की। बैठक में वाहन रैली को भव्य अनुशासित एवं सफल बनाने के लिए विभिन्न व्यवस्थाओं पर विस्तार से चर्चा की गई। रैली के मार्ग निर्धारण, सुरक्षा व्यवस्था, सजावट, ध्वज एवं अन्य तैयारियों के लिए जिम्मेदारी भी तय की गई। उपस्थित सभी सदस्यों ने एकजुट होकर चैत्र नवरात्र की वाहन रैली को सफल बनाने का संकल्प लिया। समिति के सदस्यों ने सभी सनातन धर्म प्रेमियों से अपील की है की वे अधिक से अधिक

अंचल के मौसम में फिर बदलाव

कवर्धा। अंचल के मौसम में एक बार फिर से बदलाव देखने को मिल रहा है। बीते दो तीन दिनों से तेज धूप के बीच अचानक तेज हवा और आसमान में बदली छा रही है। इस दौरान हल्की बूंदा-बांदी भी देखने को मिल रही है। यहां बताना लाजिमी होगा कि इन दिनों खेतों में रबि फसल तैयार खड़ी है और कुछ किसानों ने इसकी कटाई भी शुरूकर दी है। ऐसे में मौसम का यह मिजाज किसानों की न सिर्फ चिंता बढ़ा रहा है बल्कि उन्हें डरा भी रहा है।

आयोजन में प्रस्तुति देने बड़ी संख्या में जुटी क्षेत्र की फाग मंडलियों ने बांधा शानदार समां ग्राम नेउरगांव कला में रंगोत्सव और होली मिलन की धूम



हरिभूमि न्यूज ▶▶ बोड़ला

विकासखंड बोड़ला अंतर्गत ग्राम नेउरगांव कला में मां महामाया समिति के तत्वावधान में एक दिवसीय भव्य रंगोत्सव एवं होली मिलन समारोह

प्रतिभाशाली टोलियों का किया गया सम्मान

कार्यक्रम में उत्साहवर्धन हेतु प्रत्येक फाग टोली को सम्मानित किया गया। जनपद सदस्य संगीता रोहित चंद्रवंशी की ओर से प्रत्येक टोली को 300 रुपये साथ ही पत्रकार एवं सामाजिक कार्यकर्ता आशु चंद्रवंशी द्वारा प्रत्येक टीम को भगवान श्री रामचंद्र जी का सुंदर तेल चित्र और श्रीफल मेट कर उनका अभिनंदन किया गया। समारोह को सफल बनाने में मां महामाया समिति के सदस्यों का विशेष योगदान रहा। इस अवसर पर मोरध्वज चंद्रवंशी, कोमल चंद्रवंशी, होली चंद्रवंशी, सुशील चंद्रवंशी, विश्वनाथ चंद्रवंशी, बद्धी चंद्रवंशी, चंद्रिका चंद्रवंशी, भगवान सिंह चंद्रवंशी, धर्मेन्द्र चंद्रवंशी, बंशी चंद्रवंशी, कुशल चंद्रवंशी, गणेश चंद्रवंशी, घनश्याम चंद्रवंशी, मालिक चंद्रवंशी, बालाराम चंद्रवंशी,जितेंद्र चंद्रवंशी, राकेश चंद्रवंशी, कुमु चंद्रवंशी, रोहित चंद्रवंशी सहित भारी संख्या में ग्रामीण जन उपस्थित थे।

को सहेजना और आपसी भाईचारे को बढ़ावा देना है। होली का त्योहार हमें बैर-भाव भुलाकर प्रेम से रहने का संदेश देता है और फाग गीतों के माध्यम से हमारी यह परंपरा पीढ़ी दर पीढ़ी जीवित बनी हुई है। कार्यक्रम की शुरुआत सरपंच विवेकानंद चंद्रवंशी, मदनबिहारी चंद्रवंशी और आशु चंद्रवंशी सहित उपस्थित ग्रामवासियों द्वारा भगवान राधा-कृष्ण की विधि-विधान से आरती कर की गई। इसके पश्चात फाग मंडलियों के द्वारा मेल-मिलाप का दौर शुरू हुआ। समारोह में मुख्य रूप से ग्राम मानिकपुर, खैरिपार, सुखाताल, सारंगपुर और लखनपुर सहित कई अन्य गांवों की फाग मंडलियां शामिल हुईं। नागाडों-मंजीरों की थाप पर गाए गए पारंपरिक फाग गीतों ने ऐसा समां बांधा कि उपस्थित जनसमूह झूमने पर मजबूर हो गया।

सार समाचार

गैस के बढ़ते दामों और नशे से जनता परेशान

राजनांदगांव। रसोई गैस के लगातार बढ़ते दामों से आम जनता काफी परेशान है। महंगाई की मार झेल रहे गरीब और मध्यमवर्गीय परिवारों के लिए अब घर का चूल्हा जलाना भी मुश्किल होता जा रहा है। कांग्रेस सेवादल की अध्यक्ष पायल बारमाटे ने आरोप लगाया कि भाजपा सरकार की नीतियों के कारण महंगाई लगातार बढ़ रही है। जिससे गरीब और गरीब होता जा रहा है। लोगों का कहना है कि रसोई गैस के दामों में लगातार वृद्धि से घरेलू बजट पूरी तरह बिगड़ गया है और आम जनता पर आर्थिक बोझ बढ़ता जा रहा है। समोदा के बाद अब बलारामपुर में अप्रैम खेती का मामला, कांग्रेस ने भाजपा कार्यालय का घेराव किया। दुर्ग क्षेत्र के ग्राम समोदा में भाजपा पदाधिकारी विनायक ताम्रकार द्वारा अप्रैम की खेती का मामला सामने आने के बाद अब बलारामपुर में भी इसी प्रकार का मामला सामने आया है। इन घटनाओं से प्रदेश में नशे के बढ़ते कारोबार को लेकर गंभीर सवाल खड़े हो रहे हैं।

अवैध कब्जा और अतिक्रमण के विरुद्ध कार्रवाई

राजनांदगांव। कलेक्टर जितेन्द्र यादव के निर्देशानुसार जिले में शासकीय भूमि पर अवैध कब्जा और अतिक्रमण करने वालों के विरुद्ध सख्त कार्रवाई की जा रही है। इसी क्रम में एसडीएम राजनांदगांव गौतम पाटिल के नेतृत्व में राजस्व विभाग की टीम द्वारा ग्राम मनगटा एवं झुराडबरी में अवैध कब्जा एवं अतिक्रमण पर कार्रवाई की गई। ग्राम मनगटा के वन चेतना केन्द्र में शासकीय भूमि पर अवैध कब्जा और अतिक्रमण कर बनाए गए रिसॉर्ट पर बुलडोजर चलाकर हटाया गया। इसी तरह ग्राम झुराडबरी में शासकीय भूमि पर अतिक्रमण कर बनाए गए कच्चा रास्ता व प्रवेश द्वार, शौचालय व नाली निर्माण को हटाया गया। इसके साथ ही अतिक्रमण करने वाले ग्राम झुराडबरी निवासी प्रमोद चौधरी, राघवेन्द्र सिंह एवं हेमंत सिंघ पर अर्थदंड लगाया गया। इस दौरान अवैध कब्जा और अतिक्रमण करने वालों को भविष्य में शासकीय भूमि पर किसी भी प्रकार का अतिक्रमण या अवैध कब्जा कर निर्माण नहीं करने की हिदायत दी गई। जिले में शासकीय भूमि पर अवैध कब्जा और अतिक्रमण करने वालों के विरुद्ध आगे भी इसी प्रकार सख्त कार्रवाई जारी रहेगी।

राजनांदगांव। रस्तोगी कॉलेज ऑफ नर्सिंग टेडेसरा राजनांदगांव में वीएससी नर्सिंग के प्रथम सेमेस्टर 25-26 विद्यार्थियों द्वारा एनाटॉमी प्रदर्शनी का आयोजन 11 मार्च को किया गया। प्रदर्शनी का उद्देश्य विद्यार्थियों को मानव शरीर की संरचना एवं उसके विभिन्न अंगों के बारे में व्यावहारिक जानकारी प्रदान करना था। प्रदर्शनी में विद्यार्थियों ने मानव शरीर के विभिन्न तंत्रों जैसे पाचन तंत्र, श्वसन तंत्र, हृदय तंत्र, तंत्रिका तंत्र एवं अस्थि तंत्र से संबंधित आकर्षक मॉडल, चार्ट एवं पोस्टर प्रस्तुत किए। विद्यार्थियों ने इन मॉडलों के माध्यम से आंगतुकों को मानव शरीर की कार्यप्रणाली के बारे में सरल और प्रभावी तरीके से जानकारी दी। इस अवसर पर अतिथियों को नर्सिंग पाठ्यक्रम के महत्व एवं इसके माध्यम से समाज सेवा, स्वास्थ्य देखभाल तथा उच्चल करियर के अवसरों के बारे में भी जानकारी दी गई। विद्यार्थियों को बताया गया कि नर्सिंग क्षेत्र में प्रशिक्षित होकर वे मरीजों की सेवा करते समाज में महत्वपूर्ण योगदान दे सकते हैं। कार्यक्रम के दौरान प्राचार्य डॉ. अरुणा मसीह ने कॉलेज के अनुभवी एवं योग्य शिक्षकगणों के मार्गदर्शन की भी सराहना की और बताया गया कि कॉलेज में विद्यार्थियों को गुणवत्तापूर्ण शिक्षा, व्यावहारिक प्रशिक्षण तथा मार्गदर्शन प्रदान किया जाता है। जिससे वे एक कुशल एवं संवेदनशील नर्स के रूप में विकसित हो सकें। इस अवसर पर कॉलेज के शिक्षकगण एवं स्टाफ उपस्थित रहे।

रस्तोगी कॉलेज में एनाटॉमी प्रदर्शनी का आयोजन

राजनांदगांव। शासकीय दिग्विजय स्वशासी स्नातकोत्तर महाविद्यालय राजनांदगांव के समाजशास्त्र एवं समाज कार्य विभाग के संयुक्त तत्वाधान में अतिथि व्याख्यान का आयोजन किया गया। उक्त व्याख्यान का आयोजन प्राचार्य डॉ. सुचित्रा गुप्ता के निर्देशन तथा समाजशास्त्र विभागाध्यक्ष डॉ. एके मंडावी एवं समाज कार्य विभागाध्यक्ष ललिता साहू के मार्गदर्शन में आयोजित किया गया। व्याख्यान के लिए मुख्य वक्ता के रूप में श्री शंकराचार्य प्रोफेशनल यूनिवर्सिटी भिलाई से समाजशास्त्र विभाग के सहायक प्राध्यापक डॉ. स्नेह कुमार मेश्राम को आमंत्रित किया गया। कार्यक्रम में प्रो. डॉ. स्नेह कुमार मेश्राम का समाजशास्त्र विभागाध्यक्ष डॉ. एके मंडावी द्वारा पुष्पगुच्छ से स्वागत किया गया। तत्पश्चात् प्रो. स्नेह कुमार मेश्राम ने रिसर्च मेथाडोलॉजी विषय पर अपना व्याख्यान प्रेषित किया। उनके द्वारा बताया गया कि वर्तमान समाज में अनुसंधान का अपना एक विशेष महत्व है। अनुसंधान का विषय ऐसा होना चाहिए, जो मानव समाज के लिए कल्याणकारी हो तथा किसी तात्कालिक सामाजिक समस्या के निराकरण में सहायक हो। उनके द्वारा अपने व्याख्यान में अनुसंधान के विभिन्न चरणों अन्वेषणात्मक, वर्णनात्मक, प्रयोगात्मक अनुसंधान के बारे में विस्तार से जानकारी विद्यार्थियों को दी गई। कार्यक्रम के अंत में धन्यवाद ज्ञापन समाज कार्य विभागाध्यक्ष ललिता साहू द्वारा किया गया। कार्यक्रम में डॉ. एके मंडावी, ललिता साहू, डॉ. प्रियंका लोहिया, चित्रांशा राठौर, तारणी साहू, शालिनी सोनी तथा समाज कार्य एवं समाजशास्त्र विभाग के विद्यार्थीगण उपस्थित रहे।

राजनांदगांव। शासकीय दिग्विजय स्वशासी स्नातकोत्तर महाविद्यालय राजनांदगांव के समाजशास्त्र एवं समाज कार्य विभाग के संयुक्त तत्वाधान में अतिथि व्याख्यान का आयोजन किया गया। उक्त व्याख्यान का आयोजन प्राचार्य डॉ. सुचित्रा गुप्ता के निर्देशन तथा समाजशास्त्र विभागाध्यक्ष डॉ. एके मंडावी एवं समाज कार्य विभागाध्यक्ष ललिता साहू के मार्गदर्शन में आयोजित किया गया। व्याख्यान के लिए मुख्य वक्ता के रूप में श्री शंकराचार्य प्रोफेशनल यूनिवर्सिटी भिलाई से समाजशास्त्र विभाग के सहायक प्राध्यापक डॉ. स्नेह कुमार मेश्राम को आमंत्रित किया गया। कार्यक्रम में प्रो. डॉ. स्नेह कुमार मेश्राम का समाजशास्त्र विभागाध्यक्ष डॉ. एके मंडावी द्वारा पुष्पगुच्छ से स्वागत किया गया। तत्पश्चात् प्रो. स्नेह कुमार मेश्राम ने रिसर्च मेथाडोलॉजी विषय पर अपना व्याख्यान प्रेषित किया। उनके द्वारा बताया गया कि वर्तमान समाज में अनुसंधान का अपना एक विशेष महत्व है। अनुसंधान का विषय ऐसा होना चाहिए, जो मानव समाज के लिए कल्याणकारी हो तथा किसी तात्कालिक सामाजिक समस्या के निराकरण में सहायक हो। उनके द्वारा अपने व्याख्यान में अनुसंधान के विभिन्न चरणों अन्वेषणात्मक, वर्णनात्मक, प्रयोगात्मक अनुसंधान के बारे में विस्तार से जानकारी विद्यार्थियों को दी गई। कार्यक्रम के अंत में धन्यवाद ज्ञापन समाज कार्य विभागाध्यक्ष ललिता साहू द्वारा किया गया। कार्यक्रम में डॉ. एके मंडावी, ललिता साहू, डॉ. प्रियंका लोहिया, चित्रांशा राठौर, तारणी साहू, शालिनी सोनी तथा समाज कार्य एवं समाजशास्त्र विभाग के विद्यार्थीगण उपस्थित रहे।

दिग्विजय कॉलेज में अतिथि व्याख्यान

राजनांदगांव। शासकीय दिग्विजय स्वशासी स्नातकोत्तर महाविद्यालय राजनांदगांव के समाजशास्त्र एवं समाज कार्य विभाग के संयुक्त तत्वाधान में अतिथि व्याख्यान का आयोजन किया गया। उक्त व्याख्यान का आयोजन प्राचार्य डॉ. सुचित्रा गुप्ता के निर्देशन तथा समाजशास्त्र विभागाध्यक्ष डॉ. एके मंडावी एवं समाज कार्य विभागाध्यक्ष ललिता साहू के मार्गदर्शन में आयोजित किया गया। व्याख्यान के लिए मुख्य वक्ता के रूप में श्री शंकराचार्य प्रोफेशनल यूनिवर्सिटी भिलाई से समाजशास्त्र विभाग के सहायक प्राध्यापक डॉ. स्नेह कुमार मेश्राम को आमंत्रित किया गया। कार्यक्रम में प्रो. डॉ. स्नेह कुमार मेश्राम का समाजशास्त्र विभागाध्यक्ष डॉ. एके मंडावी द्वारा पुष्पगुच्छ से स्वागत किया गया। तत्पश्चात् प्रो. स्नेह कुमार मेश्राम ने रिसर्च मेथाडोलॉजी विषय पर अपना व्याख्यान प्रेषित किया। उनके द्वारा बताया गया कि वर्तमान समाज में अनुसंधान का अपना एक विशेष महत्व है। अनुसंधान का विषय ऐसा होना चाहिए, जो मानव समाज के लिए कल्याणकारी हो तथा किसी तात्कालिक सामाजिक समस्या के निराकरण में सहायक हो। उनके द्वारा अपने व्याख्यान में अनुसंधान के विभिन्न चरणों अन्वेषणात्मक, वर्णनात्मक, प्रयोगात्मक अनुसंधान के बारे में विस्तार से जानकारी विद्यार्थियों को दी गई। कार्यक्रम के अंत में धन्यवाद ज्ञापन समाज कार्य विभागाध्यक्ष ललिता साहू द्वारा किया गया। कार्यक्रम में डॉ. एके मंडावी, ललिता साहू, डॉ. प्रियंका लोहिया, चित्रांशा राठौर, तारणी साहू, शालिनी सोनी तथा समाज कार्य एवं समाजशास्त्र विभाग के विद्यार्थीगण उपस्थित रहे।

मनरेगा मजदूरों की मजदूरी बकाया

तुमडीबोड़। जिला पंचायत सदस्य महेंद्र यादव ने भाजपा सरकार पर हमला बोलते हुए कहा कि उसकी गलत नीतियों के कारण आम जनता, किसान और मजदूर परेशान हैं। उन्होंने कहा कि बी बी जी राम जी योजना में निश्चित अवधि में मजदूरी भुगतान का दावा किया जा रहा है वहीं दूसरी ओर मनरेगा अंतर्गत कार्य करने वाले मजदूरों की मजदूरी विगत ढाई-तीन महीनों से लंबित है। गरीब मजदूर मजदूरी के लिए भटकरने मजबूर हैं, जिससे उनके सामने रोजी-रोटी का संकट खड़ा हो गया है। श्री यादव ने आरोप लगाया कि भाजपा सरकार पंचायतों को विकास कार्यों के लिए राशि उपलब्ध कराने में विफल साबित हो रही है। मजदूरों की मजदूरी रोककर सरकार उनकी उपेक्षा कर रही है। गरीब मजदूर दुर्भाग्यपूर्ण हैं। अधिकारियों से जानकारी लेने पर वह गोपनीयता जवाब देकर जिम्मेदारी से बचने की कोशिश कर रहे हैं। उन्होंने चेतावनी देते हुए कहा कि जल्द ही मनरेगा मजदूरों का लंबित भुगतान नहीं किया गया, तो कांग्रेस आंदोलन करने मजबूर होंगी।

संभागायुक्त ने नवरात्रि मेले की तैयारियों के संबंध में ली बैठक

श्रद्धालुओं की सुविधा के लिए सभी व्यवस्थाएं करें सुनिश्चित : संभागायुक्त

हरिभूमि न्यूज़ ►► राजनांदगांव

संभागायुक्त सत्यनारायण राठौर ने मां बमलेश्वरी मंदिर डोंगरगढ़ में 19 मार्च से प्रारंभ हो रहे चैत्र नवरात्रि पर्व के अवसर पर आयोजित होने वाले मेले की तैयारियों के संबंध में छिरपानी परिसर डोंगरगढ़ में अधिकारियों की बैठक ली। बैठक में पुलिस महानिरीक्षक बालाजी राव सोमावार, कलेक्टर जितेन्द्र यादव तथा पुलिस अधीक्षक अंकिता शर्मा सहित विभिन्न विभागों के अधिकारी उपस्थित थे।

संभागायुक्त श्री राठौर ने कहा कि चैत्र नवरात्रि के दौरान मां बमलेश्वरी मंदिर में दूर-दराज से बड़ी संख्या में श्रद्धालु एवं पदयात्री दर्शन के लिए पहुंचते हैं। श्रद्धालुओं की सुविधा एवं कानून-व्यवस्था बनाए रखने सभी विभाग आपसी समन्वय के साथ कार्य करें तथा सौंपे गए दायित्वों का जिम्मेदारीपूर्वक निर्वहन सुनिश्चित करें। पुलिस महानिरीक्षक बालाजी राव सोमावार ने कहा कि जिला प्रशासन, पुलिस विभाग एवं आयोजन समिति के समन्वय से नवरात्रि मेले को सुरक्षित, व्यवस्थित एवं शांतिपूर्ण ढंग से संपन्न कराया जाएगा। उन्होंने निरानौ, सुरक्षा एवं स्वच्छता पर विशेष ध्यान देने के निर्देश दिए।

बैठक में नगर पालिक परिषद डोंगरगढ़ के अध्यक्ष रमन डोंगेर, अपर कलेक्टर सीएल मारकण्डेय, अपर कलेक्टर प्रेमप्रकाश शर्मा, अतिरिक्त पुलिस अधीक्षक कीर्तन राठौर, एसडीएम डोंगरगढ़ एम भार्गव, एसडीओपी डोंगरगढ़ केसरी नंदन नायक, मां बमलेश्वरी ट्रस्ट समिति के अध्यक्ष मनोज अग्रवाल, उपाध्यक्ष अनील गह्वानी सहित अन्य जनप्रतिनिधि, अधिकारी एवं ट्रस्ट के पदाधिकारी उपस्थित थे।

आपसी समन्वय के साथ काम करने के निर्देश, छिरपानी में बैठक आयोजित



पर्याप्त पुलिस बल होंगे तैनात

पुलिस अधीक्षक अंकिता शर्मा ने कहा कि श्रद्धालुओं की बड़ी संख्या में आने की संभावना को देखते मंदिर परिसर, मेला स्थल एवं अन्य महत्वपूर्ण स्थानों पर पर्याप्त पुलिस बल तैनात किया जाएगा। पुलिस कंट्रोल रूम के माध्यम से पूरे क्षेत्र की सतत निगरानी की जाएगी। उन्होंने बताया कि विवक रिस्पांस टीम भी तैनात रहेगी, जो किसी भी आपात स्थिति में तुरंत कार्रवाई करेगी। उन्होंने पदयात्रियों की सुरक्षा, यातायात व्यवस्था तथा दूरदराज संभावित स्थलों पर संकेतक, रेडियम एवं अस्थायी गति अवरोधक लगाने के निर्देश दिए।

आवश्यक दवाईयां रहेंगी उपलब्ध

कलेक्टर ने बताया कि ऊपर एवं नीचे मंदिर में डॉक्टर एवं पैरामेडिकल स्टॉफ आवश्यक दवाइयों के साथ तैनात रहेंगे। इसके अतिरिक्त जिले के 48 निजी चिकित्सालय भी नवरात्रि के दौरान चिकित्सा सेवाएं उपलब्ध कराएंगे। मेले की व्यवस्थाओं के समन्वय के लिए कंट्रोल रूम भी स्थापित किया जाएगा। उन्होंने रोपवे के फिटरकेडिग, बैरिकेडिंग तथा यातायात व्यवस्था के संबंध में भी आवश्यक दिशा-निर्देश दिए।

आवश्यक व्यवस्थाएं सुनिश्चित करें

कलेक्टर जितेन्द्र यादव ने कहा कि चैत्र नवरात्रि मेले में लाखों की संख्या में श्रद्धालु दर्शन के लिए आते हैं, इसलिए सभी आवश्यक व्यवस्थाएं समय पर सुनिश्चित की जाएं। उन्होंने पेयजल, विद्युत, साफ-सफाई, शौचालय तथा यातायात की सुविधा व्यवस्था करने के निर्देश दिए। उन्होंने कहा कि मेले के दौरान विद्युत आपूर्ति निबंध रूप से जारी रहे तथा मंदिर परिसर, सड़ियों एवं मेला स्थल पर नियमित साफ-सफाई की जाए। उन्होंने बताया कि ऊपर मंदिर में श्रद्धालुओं की सुविधा के लिए की गई व्यवस्थाओं का निरीक्षण किया गया है तथा दर्शन की व्यवस्था को सरल और सुगम बनाने योजना तैयार की गई है। कलेक्टर ने कहा कि मेले के दौरान पर्याप्त संख्या में अधिकारी-कर्मचारियों की इयुटी लगाई जाएगी। पार्किंग में निर्धारित शुल्क से अधिक राशि लेने पर संबंधित के विरुद्ध कड़ी कार्रवाई की जाएगी। उन्होंने डोंगरगढ़ को प्लास्टिक मुक्त बनाए रखने के निर्देश देते किसी भी दुकान में प्लास्टिक थैली के उपयोग पर जख्ती की कार्रवाई करने के निर्देश दिए।

समस्या का नहीं हो पा रहा कोई स्थायी समाधान : ऋषि

राजनांदगांव। शहर के वीआईपी रोड पर वर्षों से जाम पड़े नाले और नदें पानी की समस्या के विरोध में पूर्व पार्षद ऋषि शास्त्री अ प ने कार्यकर्ताओं के साथ प्रशासन और सरकार का ध्यान खींचने की कोशिश की। उन्होंने कहा कि जब नाला साफ नहीं हो पा रहा है और पानी लगातार जमा है, तो क्यों न यहां मछली पालन ही शुरू कर दिया जाए। रिकॉर्ड हाउस वार्ड 43 के युवा नेता जय जायसवाल ने पूर्व पार्षद ऋषि शास्त्री को जानकारी दी कि वीआईपी मार्ग के स्थानीय लोगों ने इस समस्या को लेकर कई बार शासन-प्रशासन और जनप्रतिनिधियों को अवगत कराया है। इतना ही नहीं लोगों ने टोल फ्री नंबर 1100 में भी शिकायत दर्ज कराई, लेकिन इसके बावजूद आज तक समस्या का कोई स्थायी समाधान नहीं हो पाया। इसके बाद युवा नेता जय जायसवाल ने पूर्व पार्षद को मैसेज पर ले जाकर स्थानीय लोगों की समस्या सुनी और पॉस कालोनी निजी अस्पताल से घिरा वीआईपी मार्ग में अनेका विरोध दर्ज कराया। उन्होंने नाले में मछलियां छोड़कर प्रशासन के खिलाफ प्रतिक्रमक प्रदर्शन किया। विधायक प्रतिनिधि के निवास से लेकर बसंतपुर चौक तक नाले में मछलियों की 'तेराकी' कराई गई। जिससे लोगों का ध्यान इस गंभीर समस्या की ओर आकर्षित हुआ। ऋषि शास्त्री ने कहा कि नादगांव के वीआईपी रोड का यह नाला सालों से जाम पड़ा है। जिससे गंद पानी जमा रहता है और आसपास के लोगों को भारी परेशानी का सामना करना पड़ रहा है। कई शिकायतों और निवेदनों के बावजूद जिम्मेदार विभाग और जनप्रतिनिधि मौन बने हुए हैं। उन्होंने कहा कि यदि प्रशासन और सरकार इसी तरह सोई रही, तो आने वाले समय में यह नाला पूरी तरह 'मशरूम' बन जाएगा। यह विरोध सोई हुई सरकार और जिम्मेदार अधिकारियों को जगाने किया गया है, ताकि नाले की सफाई, पानी निकाली की व्यवस्था सुनिश्चित की जा सके।

ऑनलाइन टगी की गई राशि को पुलिस ने प्रार्थी को वापस दिलाया

हरिभूमि न्यूज़ ►► राजनांदगांव

जिले में ऑनलाइन निवेश प्लेटफॉर्म के माध्यम से हुई बड़ी साइबर टगी के मामले में राजनांदगांव पुलिस द्वारा त्वरित एवं प्रभावी कार्रवाई की है। टगी गई राशि में से 85,00,031 रूपए प्रार्थी को वापस कराए गए हैं। साइबर फ्रॉड के मामलों में जिले में पहली बार इतनी बड़ी राशि एक साथ वापस कराई गई है।

पुलिस सूत्रों के अनुसार डोंगरगढ़ थाना क्षेत्र अंतर्गत प्रार्थी विपिन कुमार गोस्वामी निवासी संत रविदास गोस्वामी वार्ड नं. 1 डोंगरगांव द्वारा थाना डोंगरगांव में लिखित आवेदन प्रस्तुत कर बताया गया कि "पॉलीस फ्राइनेस लिमिटेड" नामक ऑनलाइन निवेश प्लेटफॉर्म के प्रतिनिधियों द्वारा अधिक लाभ का लालच देकर विभिन्न बैंक खातों के माध्यम से धन राशि जमा कराई गई। इस प्रकार प्रार्थी से कुल 1,14,52,000 रूपए जमा कराकर धोखाधड़ी की गई। पुलिस के अनुसार प्राप्त शिकायत के आधार पर थाना डोंगरगांव में धारा 318(3), 318(4) बीएनएस एवं 66(घ) आईटी एक्ट के तहत



प्रार्थी ने पुलिस का आभार माना

मामले की गंभीरता को देखते हुए आरोपी की पतासाजी हेतु पुलिस टीम को मुंबई (महाराष्ट्र) भी रवाना किया गया तथा संबंधित कंपनी की गतिविधियों की निगरानी की गई। तकनीकी विश्लेषण एवं सख्त प्रयासों के परिणामस्वरूप टगी गई राशि 1,03,20,000 रूपए में से 85,00,031 रूपए की राशि को होल्ड, लॉक करवाकर व्यायालय के आदेश से प्रार्थी के खाते में वापस कराया गया। राशि प्राप्त होने के पश्चात प्रार्थी द्वारा पुलिस अधीक्षक अंकिता शर्मा एवं अतिरिक्त पुलिस अधीक्षक कीर्तन राठौर का आभार व्यक्त किया गया। इस कार्रवाई में डीएसपी अलेक्जेंडर किरो, प्रिंसिपल ऑफिसर आदित्य कुमार, निरीक्षक उपेन्द्र कुमार शाह, निरीक्षक विनायक मम्मर, निरीक्षक आशीष्वर्द्ध राठौरगांवकर तथा साइबर सेल राजनांदगांव की टीम की महत्वपूर्ण भूमिका रही।

अपराध पंजीबद्ध कर विवेचना में लिया गया। पुलिस अधीक्षक अंकिता शर्मा के निर्देशन में तत्कालीन टीम गठित कर मामले में प्रभावी कार्रवाई की गई। अतिरिक्त पुलिस अधीक्षक कीर्तन राठौर के नेतृत्व में थाना डोंगरगांव एवं साइबर सेल राजनांदगांव की संयुक्त टीम द्वारा मामले की गहन जांच की गई। टीम द्वारा सीडीआर विश्लेषण, बैंक खातों के ट्रंजेक्शन का विस्तृत परीक्षण तथा तकनीकी विश्लेषण कर लगभग 397 बैंक खातों को साइबर पोर्टल के माध्यम से होल्ड कराया गया। जिनमें टगी की राशि ट्रंस्फर की गई थी।

संगीतमय भागवत कथा का आयोजन आज से

हरिभूमि न्यूज़ ►► राजनांदगांव

शहर के बसंतपुर बंगालीचाल स्थित वृंदावन धाम में श्री मद्भगवत महापुराण ज्ञान यज्ञ सप्ताह का आयोजन किया जा रहा है। मिश्रा परिवार द्वारा आयोजित भागवत कथा महापुराण में सुप्रसिद्ध कथावाचक आचार्य पं. अनिल तिवारी महाराज व्यास पीठ कथा श्रवण कराएंगे। श्रीमद् भागवत कथा में 17 मार्च को वेदी पूजन, कलश यात्रा, गोकर्ण कथा, 18 मार्च को भागवत माहत्म, सुखदेव परीक्षात जन्म, कलियुग आरंभ 19 मार्च को श्रुति वर्णन, कपील गंगावतरण, सती चरित्र, 20 मार्च को समुद्र मंथन, वामन अवतार, अजामील, जड़भरत कथा, 21 मार्च को ध्रुव, प्रह्लाद, गजनेंद्र मोक्ष, रामकृष्ण, जन्मोत्सव, 22 मार्च को पुनर्नावध, नामकरण, बाललीला, गोवर्धन पूजा, 23 मार्च को मथुरागमन, कंशवध, उधव चरित्र, रुखमणी मंगल, 24 मार्च को प्रदुमन, सुदामा चरित्र, परीक्षित मोक्ष, चढ़ोत्तरी, शोभायात्रा, 25 मार्च को तुलसी वर्षा, गीता, कपिलातर्पण, हवनयज्ञ और महाप्रसादी वितरण होगा।

गैस सिलेंडर की किल्लत कांग्रेस ने दिया धरना



हरिभूमि न्यूज़ ►► डोंगरगढ़

शहर में कमर्शियल गैस सिलेंडर की कमी को लेकर कांग्रेस नेताओं और व्यापारियों ने सोमवार को अनुविभागीय अधिकारी कार्यालय पहुंचकर विरोध जताया और ज्ञापन सौंपा। कांग्रेस के पूर्व ब्लॉक अध्यक्ष विजयराज सिंह के नेतृत्व में सौंपे गए ज्ञापन में कहा गया कि शासन की ओर से लगातार यह दावा किया जा रहा है कि रसोई गैस की कमी नहीं है। वहीं गैस एजेंसियों द्वारा होटल, दाबा और अन्य दुकानों को कमर्शियल सिलेंडर उपलब्ध नहीं कराया जा रहा है, जिससे व्यवसाय प्रभावित हो रहे हैं। ज्ञापन में कहा गया कि कई छोटे प्रतिष्ठान एलपीजी पर निर्भर हैं और सिलेंडर नहीं मिलने पर कारोबार बंद करने की नौबत आ सकती है, जिससे यहां कार्यरत मजदूरों की रोजी-रोटी पर संकट आ जाएगा। कांग्रेस नेताओं ने प्रशासन से इस गंभीर समस्या का समाधान करने की मांग की है।

देवी भागवत 19 से राजनांदगांव। लखौली शीतला मंदिर में सार्वजनिक देवी भागवत का 19 से 27 मार्च तक रखा गया है। कथा व्यास अंचल के कथा वाचक पं. राजू शर्मा कोलियारा वाले होंगे। परायणकर्ता अशोक शर्मा होंगे। आयोजक सदस्यों द्वारा कार्यक्रम का अधिक से अधिक लाभ उठाने की अपील की गई है।

online Booking: www.tripuryatra.com

मात्र 15,500/- सुविधा, ज्यादा, सबसे कम राशि पर

09 दिन

चार धाम यात्रा

श्री केदारनाथ, श्री बद्रीनाथ, श्री गंगोत्री, श्री यमुनोत्री

ब्रेकफास्ट, डिनर, 25 सीटर टेम्पो ट्रैक्टर, होटल, मैनजर/गाइड

18 अप्रैल, 06 मई, 09 मई, 13 मई, 18 मई, 08 जून, 17 जून 2026

यदि आपके पास 2,3,4 वा 5 बच्चे हों तो हमें सूचित करें ताकि आपको सही दर पर टिकट मिल सके है

दरमले आपकी यात्रा कैलिब्रेशन नहीं होगी और अचानक से यात्रा ठो सकेगी

राशि - स्टैंडर्ड पैकेज 15,500/- (+5% GST)

Since-2007

श्री त्रिपुर तीर्थ यात्रा सेवा समिति

संपर्क करें: -7354-411411

कान्फ्लुएंस कॉलेज में कार्यक्रम

अंतर्राष्ट्रीय महिला दिवस का आयोजन

हरिभूमि न्यूज़ ►► राजनांदगांव

कॉन्फ्लुएंस कॉलेज राजनांदगांव के महिला प्रकोष्ठ एवं राष्ट्रीय सेवा योजना ईकाई द्वारा अंतर्राष्ट्रीय महिला दिवस पर एक प्रेरणादायी कार्यक्रम का आयोजन किया गया। कार्यक्रम में समाज के विभिन्न क्षेत्रों में उत्कृष्ट कार्य करने वाली महिलाओं को आमंत्रित कर उनका सम्मान किया गया।

इस अवसर पर छात्राओं द्वारा "पोस्टर मेकिंग प्रतियोगिता" तथा "सांस्कृतिक गतिविधियों" का आयोजन किया गया। जिनमें महिला सशक्तिकरण, समान अधिकार और समाज में महिलाओं की भूमिका जैसे विषयों को रचनात्मक रूप से प्रस्तुत किया गया। छात्र-छात्राओं ने गीत, नृत्य और प्रस्तुति के माध्यम से महिलाओं की उपलब्धियों और संघर्षों को दर्शाया। कार्यक्रम में अतिथि एवं प्रतिभागी विद्यार्थियों की प्रतिभा और जागरूकता से प्रेरित हुए।



कार्यक्रम की मुख्य अतिथि पद्मश्री फूलबासन यादव ने कहा,

स्मृति चिन्ह देकर किया सम्मानित

प्राचार्य डॉ. रचना पांडेय ने कहा कि "अंतर्राष्ट्रीय महिला दिवस महिलाओं के संघर्ष, उपलब्धियों और उनके योगदान को सम्मान देने का अवसर है। इस प्रकार के कार्यक्रम छात्राओं को प्रेरित करते हैं और उन्हें आत्मनिर्भर बनने की दिशा में आगे बढ़ाते हैं।" इस अवसर पर संस्था के संचालक "डॉ. मनीष जैन, संजय अग्रवाल एवं आशीष अग्रवाल" ने कहा कि "महिलाओं का सम्मान और सशक्तिकरण किसी भी प्रगतिशील समाज की पहचान है। यह संस्थान शिक्षा के साथ महिला सशक्तिकरण के लिए निरंतर कार्य करता रहेगा।" कार्यक्रम के अंत में अतिथियों का पुष्पगुच्छ एवं स्मृति चिन्ह देकर सम्मान किया गया। महिला प्रकोष्ठ के सदस्यों एवं महाविद्यालय के छात्र-छात्राओं की सक्रिय सहभागिता से कार्यक्रम सफलतापूर्वक संपन्न हुआ।